

**பிதாமூரீயின் நினைவு நாளன்று படிப்பதற்கு பாப்தாதாவின் இனிய,
விலைமதிக்க முடியாத மகாவாக்கியங்கள்**

இனிமையான குழந்தைகளே! பாபாவுடையவர்களாக ஆகியிருக்கிறீர்கள் என்றால் ஒவ்வொரு அடியிலும் ஸ்ரீமத்படி நடந்து கொண்டே இருங்கள். சதா ஆரோக்கியமானவர்களாக ஆகவேண்டுமானால் சதா நினைவில் இருங்கள்.

கேள்வி : அனைத்திலும் பெரிய புண்ணியம் எது? சங்கமயுகத்தில் புண்ணியாத்மா என்று யாரைக் கூற முடியும்?

பதில் : அவினாசி ஞான ரத்தினங்களின் தானம் செய்வது அனைத்திலும் பெரிய புண்ணியமாகும். சங்கமயுகத்தில் யார் ஞான ரத்தினங்களை தாரணை செய்கின்றனரோ அவர்கள் தான் புண்ணிய ஆத்மாக்கள். இப்போது நீங்கள் அந்த அழியக்கூடிய செல்வத்தால் பிச்சைக்காரர்களாக ஆகிறீர்கள். அவினாசி ஞான செல்வத்தினால் நிரம்பப் பெற்றால் 21 பிறவிகளுக்கு செல்வந்தர்களாக ஆகி விடுகிறீர்கள்.

பாடல் : இன்று அதிகாலையில் வந்தவர் யார்.....

ஓம் சாந்தி. குழந்தைகள் பாடலைக் கேட்டீர்கள். எப்போது பரமாத்மா தந்தை வந்து ஆத்மாக்களோடு சந்திக்கிறாரோ, அப்போது ஜீவாத்மாவுக்குத் தனது சரீரத்தன்மை மறந்து போகின்றது. நாம் ஆத்மா, சிவபாபாவின் குழந்தை என்பதில் நிச்சயம் ஏற்பட்டு விடுகின்றது. ஆத்மாக்களாகிய நம்முடைய தந்தை இந்த (பிரம்மாவின்) வாய் மூலமாகப் பேசிக்கொண்டிருக்கிறார். ஆத்மாக்கள் நாம் இந்தக் காதுகள் மூலம் கேட்டுக் கொண்டிருக்கிறோம். இதுபோல் தனது பழக்கத்தை ஏற்படுத்திக் கொள்வதற்கு முயற்சி செய்ய வேண்டியுள்ளது. பாபா சொல்கிறார், இனிமையான குழந்தைகளே! என்னை மட்டுமே நினைவு செய்யுங்கள், கடைசியில் இதே வசீகர மந்திரம் பயன்படும். இந்த நினைவு யாத்திரை மூலம் நீங்கள் அளவற்ற உண்மையான வருமானத்தைச் சம்பாதிக்கிறீர்கள். எவ்வளவு நினைவு செய்கிறீர்களோ, அவ்வளவு சதோபிரதான் ஆகிக் கொண்டே போவீர்கள். மேலும் குஷியும் அதிகரித்துக் கொண்டே போகும். ஏனென்றால், இது ஆத்மா மற்றும் பரமாத்மாவுக்கிடையிலான சுத்த அன்பு. உங்களுக்கு ஈஸ்வரிய ஆணை கிடைத்துள்ளது-இனிமையான குழந்தைகளே, அமிர்தவேளை எழுந்து பாபாவை மிகுந்த அன்புடன் நினைவு செய்யுங்கள். பாபா, நீங்கள் எவ்வளவு இனிமையானவர்! நீங்கள் என்னை இராஜாவுக்கெல்லாம் மேலான இராஜாவாக, சொர்க்கத்தின் மாலிக்காக ஆக்குகிறீர்கள். நான் உங்களுடைய ஸ்ரீமத்படி நிச்சயமாக நடப்பேன். பாபா, நீங்களோ, அற்புதம் செய்திருக்கிறீர்கள், 21 பிறவிகளுக்கு சொர்க்கத்தின் இராஜபதவியைத் தருகிறீர்கள். நானோ உங்கள் மீது பலியாவேன். ஆக, பலியாகவும் வேண்டும். வெறுமனே சொன்னால் போதாது. எவ்வளவு நேரம் நினைவில் இருக்கிறீர்களோ, அதனுடைய தாக்கம் நாள் முழுவதும் இருக்கும். குழந்தைகள் ஆத்மா அபிமானி ஆகவேண்டும். மேலும் ஈஸ்வரிய குணங்களை தாரணை செய்ய வேண்டும். அதாவது ஈஸ்வரனாகிய தந்தைக்குச் சமமாக ஆக வேண்டும். ஈஸ்வரிய அதிகாரம், அதாவது உயர்ந்த பதவி பெற வேண்டும். இந்தப் பழைய உலகம் மற்றும் பழைய தேகத்தை மறந்துவிட வேண்டும். இதில் நஷ்டமோகா (முழுப் பற்றற்றவராக) ஆக வேண்டும். இனிமையான குழந்தைகளே, நீங்கள் உங்களுடைய டிகிரியை நீங்களே பார்க்க முடியும். நாள் முழுவதும் நாம் எவ்வளவு நினைவு செய்கிறோம்? உணவின் போதும் கூட பாருங்கள், நாம் பாபாவின் நினைவில் இருந்து மலர்ந்த முகத்துடன் உணவு உட்கொண்டோமா? நாயகனை நினைவு செய்வதன் மூலம் கவர்ச்சி கூடும். மிகுந்த குஷி இருக்கும். மேலும் அதிக சேமிப்பு ஆகிக் கொண்டே போகும். நினைவில் இருந்து-இருந்து இந்தப் பழைய தோலை (உடலை) விட்டுவிட்டுப் போய்ப் புதியதை எடுத்துக் கொள்வார்கள். முள்ளில் இருந்து மலராக ஆகி விடுவார்கள். எவ்வளவு நினைவின் அப்பியாசம் இருக்குமோ, பிறகு அந்த மதி ஸோகதி (இறுதி நேர நினைவு - ஸ்திதியின் படியே எதிர்கால நிலை அமையும்) ஆகிவிடும். கடைசியில் சரீரம் விட்டாலும் கூட அப்போதும் பாபா நினைவு இருக்க வேண்டும். வசீகர மந்திரம் நினைவிருக்க வேண்டும், அப்போது உயிர் உடலை விட்டு வெளியே போக வேண்டும். நினைவில் இருப்பதால் உள்ளே இருக்கும் குப்பைகள் அனைத்தும் பஸ்பமாகி, ஆத்மா பாவனமாகி விடும்.

இப்போது குழந்தைகளாகிய உங்களுக்கு நிச்சயம் உள்ளது-நமக்குப் படிப்பு சொல்லித் தருபவர் யார்? இந்த சைதன்ய டப்பாவில் (சரீரத்துக்குள்) சைதன்ய வைரம் (ஆத்மா) அமர்ந்துள்ளது. அதுவே

சத்-சித்-ஆனந்த சொரூபமானது. சத்தியமான பாபா உங்களுக்கு உண்மையிலும் உண்மையான ஸ்ரீமத் தருகின்றார். பாபாவுடையவர்களாக ஆகியிருக்கிறீர்கள் என்றால் எடுத்து வைக்கும் ஒவ்வொரு அடியிலும் ஸ்ரீமத் படி நடக்க வேண்டும். நினைவினால் தான் விக்ரமங்கள் விநாசமாகும். சதா ஆரோக்கியமானவர்களாக ஆகவேண்டுமானால் சதா நினைவில் இருக்க வேண்டும். அப்போது தான் கடைசி நேரத்திலும் அதே நிலை இருக்கும். இதில் கஷ்டப்படுவதற்கான விஷயம் இல்லை. அமைதியாக இருக்க வேண்டும், படிக்க வேண்டும். ஒரு பாபாவை மட்டுமே நினைவு செய்ய வேண்டும். நினைவின் மூலம் தான் நீங்கள் முழு உலகத்திற்கும் சாந்தியின் தானம் கொடுக்க முடியும். ஒவ்வொரு குழந்தையும் தன்னுடைய பிரஜையையும் தயார் செய்ய வேண்டும். வாரிசையும் உருவாக்க வேண்டும். முரளியை யாரும் தவறவிடக் கூடாது. பாபா மிகுந்த அன்போடு சொல்லிப் புரிய வைக்கிறார், இனிமையான குழந்தைகளே, தன் மீது இரக்கம் கொள்ளுங்கள். எந்த ஒரு அவமரியாதையும் செய்யாதீர்கள். ஆத்ம அபிமானி ஆகங்கள். எந்தக் குழந்தைகள் மணமுள்ள மலர்களாக ஆகியிருக்கிறார்களோ, யார் ஆத்ம அபிமானியாகி பாபாவை நினைவு செய்கிறார்களோ, எங்கே சேவை இருப்பது தெரிந்தாலும் அங்கே ஒடோடிச் செல்கிறார்களோ, அவர்கள் மீது தான் பாபாவின் பார்வை சதா இருக்கும். அத்தகைய சேவாதாரி, கீழ்ப்படிதலான குழந்தைகள் தான் பாபாவுக்குப் பிரியமானவர்கள். பாபாவின் மனதுக்குள் குழந்தைகளை சதா சுகமானவர்களாக ஆக்குவதற்காக எவ்வளவு முதல் தரமான ஆசை உள்ளது- குழந்தைகள் தகுதியுள்ளவர்களாகி சொர்க்கத்தின் எஜமானர் ஆக வேண்டும்.

குழந்தைகள் நீங்கள் அறிவீர்கள், இந்தப் பழைய உலகமாகிய நரகத்தில் எந்த ஒரு சுகமும் கிடையாது. இதில் யார் மீதாவது மனதைச் செலுத்துவது என்பது தனக்குத் தான் நஷ்டத்தை ஏற்படுத்திக் கொள்வதாகும். எந்த ஒரு பொருள் மீதும் பற்றுதல் இருக்கக் கூடாது. புரிந்து கொள்ள வேண்டும், இது பழைய உலகம், பழைய சரீரம் என்றால் அழிந்துவிடக் கூடியவை. ஆத்ம அபிமானி குழந்தைகள் தான் இந்தப் பழைய உலகம் மற்றும் பழைய தேகத்திலிருந்து விலகி விடுபட்டு இருப்பார்கள். அவர்களின் புத்தியில் இருக்கும்-நாம் இங்கே இரண்டு நிமிடத்திற்கான விருந்தாளி. இதுவோ (உடல்) பழைய செருப்பு. எவ்வளவு தான் இதை சோப்பு, பவுடர் முதலியவற்றைப் போட்டாலும் பிறகும் பழைய சரீரம் தான். இதை விட்டு நாம் புதியதை எடுத்துக் கொள்ளப்போகிறோம். இங்கே குழந்தைகள் நீங்கள் அவினாசி ஞான ரத்தினங்களால் பையை நிரப்பிக் கொண்டிருக்கிறீர்கள். பிறகு மற்றவர்களுக்கும் ஞானரத்தினங்களை தானமாகக் கொடுக்க வேண்டும். இது அனைத்தையும் விடப் பெரிய புண்ணியமாகும். ஞான ரத்தினங்களை தாரணை செய்து புண்ணியாத்மா ஆகவேண்டும். பிறகு மற்றவர்களுக்கு தானம் கொடுக்க வேண்டும். இந்த அழியாத ஞான செல்வத்தால் நீங்கள் 21 பிறவிகளுக்கு செல்வந்தராக ஆகிறீர்கள். இச்சமயம் நீங்கள் மிகப்பெரும் மாற்றம் செய்கிறீர்கள். பழைய உடல்-மனம்-செல்வம் அனைத்தையும் பாபாவுக்குக் கொடுக்கிறீர்கள். பாபா பிறகு உங்களை ஞான ரத்தினங்களால் பெரும் செல்வந்தர்களாக ஆக்குகின்றார். இதன் மூலம் வருங்காலத்தில் உடல்-மனம்-செல்வம் அனைத்தும் புதியனவாகக் கிடைத்துவிடும். இப்போது நீங்கள் பிச்சைக்காரர்களாக இருக்கிறீர்கள். பிறகு நீங்கள் செல்வந்தர்களாக ஆவீர்கள். பிச்சைக்கார நிலையிலிருந்து செல்வந்தராக ஆவதற்காக விஷயங்கள் இரண்டு தான் - மன்மனாபவ, மத்யாஜீபவ-அவ்வளவே! பாபாவை நினைவு செய்து-செய்தே நீங்கள் சொர்க்கத்தின் செல்வந்தராக ஆகி விடுவீர்கள். நீங்கள் எல்லையற்ற தந்தையின் மடியில் வந்திருக்கிறீர்கள்- பிச்சைக்காரரில் இருந்து பெரும் செல்வந்தர் ஆவதற்காக.

பிரம்மாகுமார்-குமாரிகளாகிய உங்களிடம் சென்டருக்கு வருகிறார்கள், உயிர்மூச்சைப் பெறுவதற்காக. யாருக்காவது உயிர்மூச்சை அளிப்பது என்பது மிகப்பெரிய புண்ணியமாகும். இங்கே வந்து அதிர்ஷ்டசாலி ஆகிறார்கள் என்றால் அவர்களுக்காக வாசலின் கதவு திறந்திருக்க வேண்டும். அத்தகைய ஒரு ஏற்பாடு செய்யப்பட வேண்டும்-அங்கே அநேக மனிதர்கள் வந்து தங்களின் சௌபாக்கியத்தை அமைத்துக் கொள்ள வேண்டும். வாழ்க்கையை வைரம் போன்றதாக அவர்கள் ஆக்கிக் கொள்ள வேண்டும். மிகுந்த அன்புடன் ஒவ்வொருவரையும் பராமரிக்க வேண்டியுள்ளது. எங்காவது சிந்தனைகளின் கால்கள் நழுவிவிடக் கூடாது. எவ்வளவு அதிகமாக சென்டர்கள் இருக்குமோ அவ்வளவு அதிகமாக வந்து உயிர்மூச்சைப் பெற்றுக் கொள்வார்கள். யார் சேவாதாரிக் குழந்தைகளாக இருக்கிறார்களோ, அவர்கள் அநேகருக்கு உயிர்மூச்சைக் கொடுப்பார்கள். அவர்களை பாபாவும் நினைவு செய்கிறார். பார்க்கிறேன், இது எந்தவிதமான மலர்? இதற்குள் என்னென்ன குணங்கள் உள்ளன? பாபா அனைத்துக் குழந்தைகளின் அவஸ்தாவையும் (நிலை) அறிவார். நம்பர்வாரோ இருக்கின்றனர் இல்லையா? விதம் விதமான வெவ்வேறு பூக்கள். மணமுள்ள மலர்கள் கவர்ந்திழுக்கின்றன. யார் எப்படி இருக்கிறார்களோ அத்தகைய

செர்ச்சலைட் (ஒளியின் பிரபாவம்) பெறுவதற்கு முயற்சி செய்கின்றனர். மணமுள்ள, குணவான் குழந்தைகளைப் பார்த்து அன்பில், குஷியில் கண்கள் ஈரமாகி விடுகின்றன. அவர்களுக்குக் கொஞ்சம் கஷ்டம் வந்து விட்டால் பாபா ஒளிப் பிரவாகத்தைக் கொடுக்கிறார்.

குழந்தைகளாகிய உங்களுக்கு பாபாவிடம் மிகுந்த அன்பு இருக்க வேண்டும். பாபா என்ன சொல்கிறாரோ, அதைக் குழந்தைகள் உடனே செய்து காட்ட வேண்டும். அப்போது புரிந்து கொள்வார்கள், இவர்களுக்கு பாபாவிடம் அன்பு உள்ளது, கீழ்ப்படிதலான, உண்மையுள்ள, கட்டளைப்படி நடப்பவர்களாக இருக்கின்றனர். பாபா எவ்வளவு அன்போடு சொல்லிப் புரிய வைக்கிறார்! பாபா எல்லையற்ற வியாபாரி. வியாபாரம் மிகவும் முதல் தரமானது, ஆனால் இதில் தைரியமும் வேண்டும். அநேகக் குழந்தைகள் கைப்பிடி அரிசி எடுத்து வருகின்றனர். ஆனால் அப்படி ஒருபோதும் நினைக்கக் கூடாது, நாம் பாபாவுக்குக் கொடுக்கிறோம் என்பதாக. இதுவோ பதிலுக்குப் பல மடங்கு பெறுவதாகும்.. பாபாவுக்கு நன்றி சொல்ல வேண்டும். பாபா நீங்கள் என்னுடைய இரு கைப்பிடி அரிசியைப் பெற்றுக் கொள்கிறீர்கள், உங்களுக்கு நன்றி பாபா! நீங்கள் என்னை வருங்காலத்தில் பெரும் செல்வந்தராக ஆக்குகிறீர்கள். என்று சொல்ல வேண்டும். ஆனால் இதில் மிகவும் விசால புத்தி வேண்டும். நல்லது.

இனிமையிலும் இனிமையான தேடிக்கண்டெடுக்கப்பட்ட சேவாதாரிகளான, கீழ்ப்படிதலான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

அவ்யக்த மகாவாக்கியங்கள் (தனிப்பட்ட சந்திப்பு)

இப்போது பாபா அனைத்துக் குழந்தைகளையும் அனைத்தும் நிறைந்த வடிவத்தில் பார்க்க விரும்புகின்றார். ஆனால் சம்பன்னமாவதில் அற்புதமான விஷயங்களைப் பார்ப்பார்கள். அதனால் சம்பன்னமாவதற்கான நடைமுறை சோதனைத் தாள்கள் உள்ளன. எந்தவிதமான ஒரு புதிய காட்சி வரலாம் அல்லது வியக்கத் தக்க காட்சிகள் முன்னால் வரலாம், ஆனால் அந்தக் காட்சிகள் சாட்சியாக இருந்து பார்ப்பவர்களாக ஆக வேண்டும், அசைப்பவையாக இருத்தலாகாது. அப்படிப்பட்ட எந்த ஒரு காட்சியும் முன்னால் வந்தால் முதலில் சாட்சியாக இருந்து பார்க்கும் ஸ்திதியில் அமர்ந்து பார்ப்பதால் அல்லது தீர்மானிப்பதால் மிகுந்த மஜா (சந்தோஷம்) வரும். பயம் இருக்காது. எப்போது நடந்தே விட்டது என்ற நிச்சயம் உள்ளதோ, வெற்றி நிச்சயம் என்று இருக்கிறதோ, அப்போது பயப்படுவது அல்லது பீதி அடைவது என்பதே இருக்க முடியாது. அநேக தடவை பார்த்த காட்சியை மீண்டும் பார்த்துக் கொண்டிருக்கிறோம் என்பது போல் இருக்கும். இதற்கு என்ன காரணம்? ஏன் இப்படி ஏற்பட்டது? இப்படியும் நடக்குமா? இவைகளோ புது விஷயங்கள்! - இவை போன்ற பேச்சுகள் இருக்காது. மேலும் ராஜ்யுக், யோகயுக்த்தாக இருந்து லைட் ஹவுஸாக இருந்து வாயுமண்டலத்தை டபுள் லைட்டாக ஆக்குவார்கள். பயப்பட மாட்டார்கள். இதுபோல் அனுபவம் ஆகிறது இல்லையா? இது தான் மலை போன்ற சோதனைத் தாள் கடுகு போல் அனுபவமாக வேண்டும் என்பது. பலவீனமானவர்களுக்கு மலையாகத் தெரியும். மாஸ்டர் சர்வசக்திவானுக்குக் கடுகு போல் அனுபவமாகும். இதனை வைத்தே நம்பர் உருவாகும். நடைமுறை சோதனைத் தாளில் பாஸாவதில் தான் நம்பர் ஆகிறார்கள். சதா சோதனைத் தாளில் தான் நம்பர் கிடைக்கின்றது. சோதனைத் தாள் இல்லை என்றால் நம்பரும் இல்லை. அதனால் சிரேஷ்ட புருஷார்த்திகள் சோதனைத் தாளை விளையாட்டு என உணர்கின்றனர். விளையாட்டில் ஒருபோதும் பயப்படுவதில்லை. விளையாட்டோ மனமகிழ்ச்சிக்குரியதாக இருக்கும். நல்லது.

உங்களனைவருக்கும் விநாசத்திற்கான தேதி பற்றித் தெரியுமா? எப்போது விநாசமாகும்? விரைவில் விநாசம் வேண்டுமென்கிறீர்களா, அல்லது ஆம் மற்றும் இல்லை என்ற விருப்பத்தில் இருந்து அப்பாற்பட்டு இருக்கிறீர்களா? விநாசத்திற்குப் பதிலாக ஸ்தாபனையின் காரியத்தை நிறைவு செய்வதில் பிராமணர்கள் அனைவரும் ஒரே ஒரு திட சங்கல்பத்தில் நிலைத்து விட்டால் மாற்றம் என்பது நிச்சயமாக ஏற்பட்டு விடும். ஏதேனும் சம்பன்னமாவதற்கான விசேஷமான விஷயத்தை லட்சியத்தில் வைத்துக் கொண்டு தேதியை நிர்ணயம் செய்யுங்கள்-நடந்தேயாக வேண்டும், அப்போது சம்பன்னமாகி விடுவீர்கள். இப்போது குழு ரூபத்தில் மாற்றத்திற்கான ஒரே திட சங்கல்பம் வைப்பதில்லை. சிலர் செய்கின்றனர், சிலர் செய்வதில்லை. அதனால் வாயுமண்டலம் சக்திசாலி ஆவதில்லை. சிறுபான்மையாக இருக்கிற காரணத்தால் யார் செய்கின்றனரோ, அதனுடைய பிரசித்த ரூபம் வாயுமண்டலத்தில் காணப்படுவதில்லை. அதனால் இப்போது அத்தகைய ஒரு நிகழ்ச்சியை உருவாக்குங்கள், அதில் இத்தகைய விசேஷமான குழுவின் காரியம் விசேஷமாக இருக்க வேண்டும்-திட சங்கல்பத்துடன் செய்து காட்ட வேண்டும். எப்படி

ஆரம்பத்தில் புருஷார்த்தத்தின் உற்சாகத்தை அதிகரிப்பதற்காகக் குழுக்களை உருவாக்கியிருந்தனர். மேலும் புருஷார்த்தத்தின் பந்தயத்தில் முன்னேறிச் சென்றனர். ஒருவர் மற்றவருக்கு சகயோகம் கொடுத்துக் கொண்டே உற்சாகத்தை அதிகரித்தனர். அதுபோல் இப்போது தீவிர புருஷார்த்திகளின் குழு உருவாக வேண்டும்-இந்த உறுதிமொழி எடுத்துக் கொள்ள வேண்டும்-அதாவது எதைச் சொல்கிறோமோ அதையே செய்வோம், செய்து காட்டுவோம். எப்படி ஆரம்பத்தில் பாபாவிடம் உறுதி கொடுத்தோம்-செத்து மடிவோம், அழிவோம், சகித்துக் கொள்வோம், அடி வாங்குவோம், வீட்டை விட்டு வெளியேறுவோம். ஆனால் பவித்திரதாவின் உறுதிமொழியை சதா காலத்துக்கும் நிலை நிறுத்துவோம் - இத்தகைய பெண் சிங்கங்களின் குழு ஸ்தாபனை காரியத்தில் நிமித்தமாகிக் காட்டியது. எதையும் யோசிக்கவில்லை. எதையும் பார்க்கவில்லை. செய்து காட்டினர். அதுபோல் இப்போது அத்தகைய குழு வேண்டும். என்ன லட்சியம் வைத்தனரோ அந்த லட்சியத்தை நிறைவேற்றுவதற்காக சகித்துக் கொள்வோம், தியாகம் செய்வோம். தீய சொற்களைக் கேட்க நேரலாம், பரிசைகளைக் கடந்து செல்வோம். ஆனால் லட்சியத்தை அடைந்தே தீருவோம். அப்படிப்பட்ட குழு உதாரணமாக ஆகவேண்டும், அப்போது அவர்களை மற்றவர்களும் கூடப் பின்பற்றுவார்கள். ஆரம்பத்தில் இருந்தது போலவே இறுதியிலும் இருக்க வேண்டும். அதுபோல் மைதானத்தில் வரக்கூடியவர்கள் புகழ்ச்சி-இகழ்ச்சி, மான-அவமானம் அனைத்தையும் கடந்து செல்பவர்களாக - அப்படிப்பட்ட குழு இப்போது வேண்டும். எந்த ஒரு விஷயத்திலும் கேட்பது அல்லது சகித்துக் கொள்வது, எந்த விதத்திலாவது இதையோ செய்யத் தான் வேண்டும். எவ்வளவு தான் நன்றாகச் செய்தாலும் நல்லவர்கள் அதிகமாகக் கேட்க வேண்டியதும் சகித்துக் கொள்ள வேண்டியதும் உள்ளது. அப்படிப்பட்ட சகித்துக் கொள்ளும் சக்தி உள்ள குழு இருக்க வேண்டும். எப்படி ஆரம்பத்தில் பவித்திரதாவின் விரதம் மேற்கொண்ட குழு மைதானத்தில் வந்ததால் ஸ்தாபனை ஆயிற்று, அதுபோல் இப்போது இந்தக் குழு மைதானத்தில் வரும்போது (கலியுகத்தின்) முடிவு ஏற்படும். அத்தகைய குழு பார்வையில் தென்படுகின்றதா? எப்படி அவர்கள் பாராளுமன்றத்தை அமைக்கின்றனர் இல்லையா-இது பிறகு சம்பன்னமாவதற்கான பாராளுமன்றமாக, புது உலகம், புது வாழ்க்கையை அமைப்பதற்கான சட்டத்தை உருவாக்கும் சபையாக இருக்க வேண்டும். இப்போது பார்க்கிறேன், எத்தகைய குழுவை உருவாக்குகிறீர்கள் என்று. வெளிநாட்டினரும் கூட இப்படிப்பட்ட குழுவை உருவாக்க வேண்டும். உண்மையான பிராமணன் ஆகிக் காட்ட வேண்டும். எங்கே சென்றாலும் சரி, அங்கே சென்று சேர்ந்தவுடன் அனைவரும் புரிந்து கொள்ள வேண்டும்-இவர்களோ அவதாரங்கள், அவதரித்துள்ளனர். எப்போது ஒரு அவதாரம் உலகத்தில் புரட்சியைக் கொண்டுவர முடியும் எனும்போது இத்தனை அவதாரங்களும் இறங்கினால் எவ்வளவு பெரிய புரட்சி ஏற்படும்! உலகத்தில் புரட்சியைக் கொண்டுவரக் கூடிய அவதாரங்கள் நீங்கள்-இதுபோல் புரிந்து கொண்டு காரியமாற்ற வேண்டும். நல்லது.

வரதானம் : பாப்தாதாவின் அன்புக்குப் பிரதிபலனாக சமமாக ஆகக்கூடிய தபஸ்வி மூர்த்தி ஆகுக.

சமயத்தின் சூழ்நிலைகளின் பிரமாணம் தன்னுடைய முன்னேற்றம் அல்லது தீவிர வேகத்துடன் சேவை செய்வதற்கும் பாப்தாதாவின் அன்புக்குப் பிரதிபலனைக் கொடுப்பதற்காக இப்போதைய சமயம் தபஸ்யாவுக்கு மிகவும் அவசியம் உள்ளது. தந்தையிடம் குழந்தைகளுக்கு அன்பு உள்ளது. ஆனால் பாப்தாதா அன்புக்குப் பிரதிபலன் சொரூபத்தில் குழந்தைகளைத் தமக்கு சமமாகப் பார்க்க விரும்புகிறார். சமமாக ஆவதற்கு தபஸ்வி மூர்த்தி ஆகுகங்கள். இதற்காக நாலாபுறங்களின் பற்றுக்கோடுகளை விட்டுவிட்டு எல்லையற்ற வைராக்கி ஆகுகங்கள். பற்றுக்கோடுகளை ஆதரவாக ஆக்கிக் கொள்ளாதீர்கள்.

சுலோகன் : குளிர்ச்சியாகி மற்றவர்களைக் குளிர்ந்த பார்வையால் முழுத் திருப்திப் படுத்தும் குளிர்ந்த யோகி ஆகுக.

பரமாத்ம அன்பில் மூழ்கி விடுங்கள் :

கோப-கோபியராகிய உங்களுடைய சரித்திரம் பாடப்பட்டுள்ளது - பாபாவிடமிருந்து சர்வ சம்பந்தங்களின் சுகம் பெற வேண்டும், அதில் மூழ்கி யிருத்தல் வேண்டும். அதாவது சர்வ சம்பந்தங்களின் அன்பில் மூழ்கியிருத்தல் வேண்டும். ஆக, அன்பின் கடலில் மூழ்கி விடுங்கள் அதாவது பாபாவின் சொரூபமாக ஆகி விடுங்கள். பிரம்மா பாபாவின் அன்புக்குப் பிரதிபலனாக அவருக்குச் சமமாக ஆகிக் காட்டுங்கள்.